

**അടിയന്തരപ്രമേയം**

ഷേറി നിയന്ത്രണം

മി. സ്പീക്കർ: ഷേറി നിയന്ത്രണംമൂലം ത്രിതല പഞ്ചായത്തുകളുടെയും നഗര സഭകളുടെയും പദ്ധതി വിഹിതം പോലും ചെലവാക്കാൻ കഴിയാത്ത സ്ഥിതിവിശേഷംമൂലം തദ്ദേശസ്വയംഭരണ സ്ഥാപനങ്ങളുടെ ദൈനംദിന പ്രവർത്തനങ്ങൾ സ്തംഭിക്കാനിടയായതായി പറയപ്പെടുന്ന സാഹചര്യം സഭാ നടപടികൾ നിർത്തിവെച്ച് ചർച്ച ചെയ്യണമെന്നാവശ്യപ്പെട്ട് സർവ്വശ്രീ കെ. സി. ജോസഫ്, എം. ഉമ്മർ, മോൻസ് ജോസഫ്, അനൂപ് ജേക്കബ് എന്നീ ബഹുമാനപ്പെട്ട അംഗങ്ങൾ റൂൾ 50 പ്രകാരം നോട്ടീസ് നൽകിയിട്ടുണ്ട്.

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്):

സർ, സംസ്ഥാന വജനാവില്ലുള്ള ഗൗരവമായ സാമ്പത്തിക തെരുക്കതെരുക്കിച്ചും അതിന്റെ കാരണങ്ങളെക്കുറിച്ചും ഇന്നലെ ചോദ്യോത്തരവേളയിൽ വളരെ വിശദമായി ഞാൻ മറുപടി പറഞ്ഞതാണ്. അവ വീണ്ടും ഞാൻ ആവർത്തിക്കുന്നില്ല. തദ്ദേശസ്വയംഭരണ സ്ഥാപനങ്ങളിലെ 05-02-2020-വരെയുള്ള ചെലവ് 42.6 ശതമാനമാണെന്ന് ബഹുമാനപ്പെട്ട അംഗം കെ. സി. ജോസഫ് എഴുതി നൽകിയിട്ടുള്ളത് വളരെ ശരിയാണ്.

ഓരോ പഞ്ചായത്തിന്റെയും ചെലവ് കൃത്യം തന്നെയാണ്. തെറ്റ് എന്താണെന്ന് ചോദിച്ചാൽ; ഇത് ചരിത്രത്തിൽ ഏറ്റവും താഴെയുള്ളതാണെന്ന് പറയുന്നത് പൂർണ്ണമായും അബദ്ധമാണ്. ഈ ചെലവ് വിഹിതം യഥാർത്ഥത്തിൽ ഏറ്റവും ഉയർന്നതാണ്. 2014-15-ൽ 32 ശതമാനവും 2015-16-ൽ 31 ശതമാനവും 2016-17-ൽ 19 ശതമാനവും 2017-18-ൽ 37 ശതമാനവും 2019-2020-ൽ 42 ശതമാനവുമാണ്. ഇതിൽ ഒരു വർഷം മാത്രമേ മുകളിലേയ്ക്ക് വരുന്നള്ളൂ. അതായത് കഴിഞ്ഞ വർഷം മാത്രമാണ് 60 ശതമാനം വന്നത്. അതിനുകാരണം പ്രളയം വന്നപ്പോൾ അതിനുവേണ്ടി വരുന്ന ചെലവുകൾ DPC പിന്നീട് റാറ്റിഫൈ ചെയ്താൽ മതിയെന്ന് പറഞ്ഞ് പ്രത്യേകം ജി.ഒ. ഇറക്കിയതിന്റെ അടിസ്ഥാനത്തിൽ ആ ചെലവുകൾ നേരത്തെ വന്നതുകൊണ്ടാണ് 60 ശതമാനമായത്. ബഹുമാനപ്പെട്ട മെമ്പർ ചൂണ്ടിക്കാണിച്ചതുപോലെ പെൻഡിംഗ് ബില്ലുകളുണ്ട്. 52 ശതമാനമാണ് ഇപ്പോഴുള്ള ചെലവുകൾ. 10 ശതമാനത്തോളം വരുന്ന 836 കോടി രൂപയുടെ പെൻഡിംഗ് ബില്ലുകൾ കൊടുത്തിട്ടില്ല. പക്ഷേ അതിനുള്ള നടപടി സ്വീകരിച്ച് കഴിഞ്ഞിട്ടുണ്ടെന്ന് ഞാൻ ഇന്നലെ സൂചിപ്പിച്ചിരുന്നു. 433 കോടി രൂപയുടേത് അഞ്ച് ലക്ഷം രൂപയിൽ കൂടുതലുള്ളതാണ്. അതുമുഴുവനും PWD-യിലൊക്കെ

ബിൽ ഡിസ്കൗണ്ട് ചെയ്യുന്നതുപോലെ ഡിസ്കൗണ്ട് ചെയ്യാനുള്ള സംവിധാനം പൂർണ്ണമായും ഏർപ്പെടുത്തിക്കഴിഞ്ഞു. അതിനുള്ള സോഫ്റ്റ്‌വെയർ തയ്യാറാക്കുന്നതിനായി ഒരു മാസത്തെ കാലതാമസം വന്നതിനാലാണ് ഇത്ര വൈകിയത്. തദ്ദേശസ്വയംഭരണ സ്ഥാപനങ്ങളിലുള്ള എല്ലാ ഉദ്യോഗസ്ഥന്മാർക്കും ഡി.ഡി.ഒ. മാർക്കുള്ള പരിശീലനവും നൽകി കഴിഞ്ഞു. ഏതാണ്ട് ഒരാഴ്ചകളിൽ മുഴുവൻ ബില്ലുകളും കൊടുത്തുതീർക്കാനുള്ള ഏർപ്പാടായിട്ടുണ്ട്. കൂടാതെ ബാക്കി വരുന്ന 5 ലക്ഷം രൂപയിൽ താഴെവരുന്ന ബില്ലുകളുടെ ജനവരി ഒന്ന് വരെയുള്ള പേമെന്റ് ട്രഷറിയിൽ നിന്ന് നേരിട്ട് പണമായി നൽകുന്നതിനുള്ള ഉത്തരവ് നൽകിയിട്ടുണ്ട്. അത് ഡിസ്ബേഴ്സ് ചെയ്യുകൊണ്ടിരിക്കുകയാണ്. 10-ാം തീയതികളിൽ മുഴുവനായും കൊടുത്ത് തീരും. ബാക്കിയുള്ള 10 കോടി രൂപയും കൊടുത്ത് തീർക്കാനുള്ള ഏർപ്പാടുണ്ടാക്കാം. ഈ പറയുന്ന രീതിയിലുള്ള സ്കാൻഡം മറ്റ് കാര്യങ്ങളൊന്നുമില്ല. തദ്ദേശസ്വയംഭരണ സ്ഥാപനങ്ങളിൽ വലിയ സ്കാൻഡം എന്നുപറയുന്നതിന്റെ കണക്ക് ഞാൻ പറയാം. 2014-15 മാർച്ച് 31 വരെ 68 ശതമാനവും 2015-16-ൽ 73 ശതമാനവും 2016-17-ൽ 67 ശതമാനവും 2017-18-ൽ 85 ശതമാനവുമാണ് ചെലവാക്കിയത്. 2018-19-ൽ ക്യൂവിൽ നിന്ന്

ബില്ലുകൊടുത്തു. ക്യൂവിൽ നിന്നുള്ള ബില്ലുകൾ ഒഴിവാക്കിയാൽ 85 ശതമാനവും അത് ഉൾപ്പെടുത്തിയാൽ 93 ശതമാനവുമാണ്. ഇതുപോലെ ഏതാണ്ട് പൂർണ്ണമായി മാറ്റിവച്ച ഫണ്ട് ചെലവാക്കപ്പെടും. അതുകൊണ്ട് നമ്മുടെ സംസ്ഥാന സർക്കാരിന്റെ ഖജനാവിലെ ഞെരുക്കം തദ്ദേശസ്വയംഭരണ സ്ഥാപനങ്ങളെ പ്രയാസപ്പെടുത്താതിരിക്കാൻവേണ്ടി പരമാവധി ശ്രദ്ധിച്ചിട്ടുണ്ട്. അവരുടെ പദ്ധതികൾക്കൊന്നും സംഭവിക്കാൻ പോകുന്നില്ല. ഇല്ലാത്ത ആശങ്കകൾ പറഞ്ഞ് പരത്തരുത്. കൂടുതലായി എന്തെങ്കിലുമുണ്ടെങ്കിൽ ബഡ്ജറ്റിൽ നമുക്ക് ചർച്ച ചെയ്യാം. അതുകൊണ്ട് സഭ നിർത്തിവെച്ച് ചർച്ച ചെയ്യേണ്ട കാര്യമില്ല.

ശ്രീ. കെ. സി. ജോസഫ്: സർ, ബഹുമാന്യനായ ധനകാര്യ വകുപ്പുമന്ത്രി ഇപ്പോഴും യാഥാർത്ഥ്യങ്ങളുടെ ലോകത്തിലല്ല ജീവിക്കുന്നത്. അങ്ങ് പറയുന്ന കാര്യങ്ങൾ സഭയിലെ 140 മെമ്പർമാരിൽ അങ്ങ് ഒഴികെ ആർക്കും സ്വീകാര്യമായ കാര്യമല്ല. അങ്ങ് വളരെ സമർത്ഥമായി ഒഴിഞ്ഞുമാറുകയാണ്. യാഥാർത്ഥ്യങ്ങളിലേയ്ക്ക് ഇറങ്ങിവരണം. I am very sorry to say that, you are misleading the House and you are hiding the facts. ഇത് എന്ത് അവസ്ഥയാണ്; കഴിഞ്ഞ വർഷം മാർച്ച് 24-നാണ് ക്യൂ ബിൽ ആരംഭിച്ചത്.

ഈ വർഷം ഇപ്പോൾ തന്നെ കൃമി ബിൽ ആരംഭിച്ചുകഴിഞ്ഞു. ഇന്നേയ്ക്ക് ആയിരത്തി ഇരുപത്തിയൊന്ന് കോടി രൂപയുടെ ബിൽ പേമന്റിനായി കാത്തുകിടക്കുകയാണ്. പ്രശ്നമൊന്നുമില്ല, ഡിസ്കൗണ്ട് ചെയ്യുമെന്നൊക്കെ ഇന്നലെ ചോദ്യോത്തരവേളയിൽ പറഞ്ഞു. തദ്ദേശസ്വയംഭരണ സ്ഥാപനങ്ങളുടെ ബിൽ ഡിസ്കൗണ്ട് ചെയ്യുന്നില്ല; പെൻഡിംഗിലുള്ള ആയിരത്തി ഇരുപത്തിയൊന്ന് കോടി രൂപ എന്നുപറഞ്ഞാൽ 33,658 ബില്ലുകളാണ്. ഒന്നോ രണ്ടോ ബില്ലുകളല്ല. 2 ലക്ഷം രൂപ മുതൽ 7 ലക്ഷം രൂപവരെയുള്ള ബില്ലുകളാണുള്ളത്. ഇതിനെക്കുറിച്ച് അന്വേഷിക്കണം. ഇതെല്ലാം ക്ലിയർ ചെയ്ത് ഓർഡർ കൊടുത്തതായി പറഞ്ഞു. ഇന്നും ഞാൻ അന്വേഷിച്ചു, 50,000 രൂപയിൽ കൂടുതൽ വരുന്ന ഒരു ബില്ലും ട്രഷറിയിൽ മാറുന്നില്ല. 10-ാം തീയതിക്ക് മുമ്പായി എല്ലാ ബില്ലുകളും പേമെന്റ് നടത്തുമെന്ന് പറഞ്ഞ് ദയവായി ഈ സഭയെ തെറ്റിദ്ധരിപ്പിക്കരുത്, അപമാനിക്കരുത്. ഇപ്പോഴത്തെ അവസ്ഥ, നിങ്ങളുടെ കണക്കുപ്രകാരം ഫെബ്രുവരി 1-ാം തീയതിവരെ ഗ്രാമപഞ്ചായത്തുകളുടെ ചെലവ് 48.6 ശതമാനമാണ്. സാമ്പത്തികവർഷം അവസാനിക്കാൻ ഇനി ഒന്നേമുക്കാൽ മാസമേ ബാക്കിയുള്ളൂ. മൂന്നാമത്തെ ക്വാർട്ടറിൽ എത്തുമ്പോൾ ബ്ലോക്ക് പഞ്ചായത്തുകളുടെ ചെലവ് 47 ശതമാനവും

ജില്ലാ പഞ്ചായത്തുകളുടെ ചെലവ് 32 ശതമാനവും നഗരസഭകളുടെ ചെലവ് 36 ശതമാനവും കോർപ്പറേഷനുകളുടെ ചെലവ് 29.5 ശതമാനവുമാണ്. കഴിഞ്ഞ ബഡ്ജറ്റിൽ സഭ വോട്ട് ചെയ്ത് പാസ്സാക്കിയത് 7,500 കോടി രൂപയാണ്. ഇപ്പോഴത്തെ മൊത്തം ചെലവ് 3043 കോടി രൂപയാണ്. അതായത്, 42.44 ശതമാനം. 3043 കോടി രൂപയ്ക്കു കഴിഞ്ഞ വർഷം കൃ നീന ബില്ലിന്റെ തുക 837.66 കോടി രൂപ ഉൾപ്പെടെയാണ് ചെലവ്. ആ ചെലവുകൂടി കഴിച്ചുകഴിഞ്ഞാൽ ഇപ്പോഴത്തെ പ്ലാൻ എക്സ്പെന്റിച്ചർ 30 ശതമാനത്തിനും താഴെയാകും. ഇവിടെ യഥാർത്ഥ ചെലവ് 2,106 കോടി രൂപയാണ്. ഈ ചെലവ് എങ്ങനെയാണ് വന്നത്? കൃ നീന ബില്ലുകളും സ്പിൽ ഓവർ ബില്ലുകളും ചേർത്താണ് ഈ ചെലവ് ഉണ്ടായിരിക്കുന്നത്. ഈ സാമ്പത്തികവർഷം തീരാൻ ഇനി രണ്ട് മാസംപോലും ബാക്കിയില്ല, ഒന്നേമുക്കാൽ മാസം മാത്രമേയുള്ളൂ. എത്ര ചെലവ് വരും? നിയമസഭയിൽ ഇന്നലെ അങ്ങ് ഉത്തരം പറഞ്ഞത് ഞാൻ കേട്ടു. ഞാൻ വിളിച്ച് അന്വേഷിച്ചുനോക്കി എന്റെ നിയോജകമണ്ഡലത്തിലെ ഉദയഗിരി പഞ്ചായത്തിൽ അൻപത് ലക്ഷം രൂപയുടെ ബിൽ പെൻഡിംഗിലാണ്. അതുകാരണം കോൺട്രാക്ടർമാർ വർക്ക് എടുക്കുന്നില്ല. ഇവർ വൻകിടക്കാരൊന്നുമല്ല, ചെറിയ കോൺട്രാക്ടർമാരാണ്.

ഒരു പണിയെടുക്കും, അതിന് പേമെന്റ് വാങ്ങിക്കും, തുടർന്ന് അടുത്ത പണിയെടുക്കും, അങ്ങനെയാണ് അവർ പണി ചെയ്തുകൊണ്ടിരുന്നതെന്ന്. ലോക്കൽ ബോഡീസിന്റെ പദ്ധതി പ്രവർത്തനങ്ങൾ പൂർണ്ണമായും സ്തംഭിച്ചിരിക്കുന്നു എന്നതാണ് ഇന്നത്തെ അവസ്ഥ എന്ന് ഞാൻ അറിയാൻ കഴിഞ്ഞു. അങ്ങ് ആലപ്പുഴ മണ്ഡലത്തിലെ പഞ്ചായത്തുകളിൽ അന്വേഷിച്ചുനോക്കണം. അങ്ങ് ഈ യാഥാർത്ഥ്യങ്ങൾ മൂടിവയ്ക്കുകയാണ്. ബിൽ മാറിക്കൊടുക്കാത്തതു കാരണം ഒരു പഞ്ചായത്തിലും വർക്ക് നടക്കുന്നില്ല. തദ്ദേശ സ്ഥാപനങ്ങളിൽനിന്ന് കൊടുത്ത ബില്ലുകളെല്ലാം അവിടെ കെട്ടിക്കിടക്കുകയാണ്. ഇപ്പോൾ കുറച്ച് ബില്ലുകളുടെ പേമെന്റ് നൽകി ബാക്കി പത്താം തീയതിക്ക് മുൻപ് നൽകുമെന്നൊക്കെ അങ്ങ് പറഞ്ഞു. ഇത് യാഥാർത്ഥ്യമല്ല. ദയവായി അങ്ങ് തെറ്റിദ്ധരിപ്പിക്കരുത്. ഇപ്പോൾപ്പോലും അൻപതിനായിരം രൂപയ്ക്ക് മുകളിലുള്ള ഒരു ബില്ലും മാറിക്കൊടുക്കുന്നില്ല.

“ You are in queue, please wait” എന്നാണ് ബിൽ കൊടുത്താൽ ലഭിക്കുന്ന ഉത്തരം. കേരളത്തിന്റെ ചരിത്രത്തിൽ ജനവാദി മാസം ഇത്രയേറെ ബില്ലുകൾ പെൻഡിംഗിൽ വന്ന കാലമുണ്ടായിട്ടില്ല. ഞങ്ങളുടെ കാലത്തെ ചെലവിന്റെ കാര്യം പറഞ്ഞല്ലോ? അന്ന് പേമെന്റ് ബാക്കിയാകില്ല, എല്ലാ പേമെന്റും

നൽകും. ഇന്ന് ചെലവായ ബില്ലിന്റെപോലും പണം മാറിക്കൊടുക്കുന്നില്ല. അതായത്, ഈ സാമ്പത്തികവർഷം ഇനി ഒരു പ്രവൃത്തിയും ചെയ്യാൻ സാധിക്കില്ല. ആരും വർക്ക് എടുക്കുന്നില്ല. കാരണം, ഇവരാരും സമ്പന്നന്മാരൊന്നുമല്ല, ചെറിയ കോൺട്രാക്ടർമാരാണ്. ബാങ്ക് വായ്പയെടുക്കും ഒരു വർക്ക് ചെയ്യും ബിൽ കിട്ടുമ്പോൾ അടുത്ത വർക്ക് ചെയ്യും. ഇപ്പോൾ അവരെല്ലാം പ്രയാസത്തിലാണ്. ഇതുസംബന്ധിച്ച് ശ്രീ. മോൻസ് ജോസഫിന്റെ ശ്രദ്ധ ക്ഷണിക്കേണ്ടത്. ഇവിടെ അങ്ങനാരു കപട തന്ത്രം ഉപയോഗിക്കുകയാണ്. ഇങ്ങനെ പോയാൽ ഇത്തവണ മിക്കവാറും പ്ലാൻ ഫണ്ടിലെ അൻപത് ശതമാനം സേവിംഗ്സായിരിക്കും, ചെലവഴിക്കേണ്ടി വരില്ല, ചെലവഴിക്കാൻ സാധിക്കില്ല. ഇടതുപക്ഷ മുന്നണി, പ്രാദേശിക സർക്കാരുകളുടെ അപ്പോസ്തലന്മാരാണെന്ന് അങ്ങ് പറയാറുണ്ടല്ലോ? അത് കണ്ടുപിടിച്ചത് നിങ്ങളാണെന്നാണല്ലോ അവകാശപ്പെടുന്നത്? പ്രാദേശിക സർക്കാരുകളെ ഞെക്കിക്കൊല്ലുന്ന ഒരു സർക്കാരും ഇതുവരെ കേരളത്തിലുണ്ടായിട്ടില്ല. അങ്ങ് ഞെക്കിക്കൊല്ലുന്നു, സ്നേഹിച്ച് കൊല്ലുന്നു. ബഡ്ജറ്റ് അവതരണത്തിന് മുമ്പുത്തന്നെ അടിയന്തരമായി പെൻഡിംഗ് ബിൽ ക്ലിയർ ചെയ്യണമെന്നാണ് എനിക്ക് അങ്ങയോട് അപേക്ഷിക്കാനുള്ളത്.



ഇപ്പോൾത്തന്നെ 1021 കോടി രൂപയുടെ ബിൽ പെൻഡിംഗിലാണ്. അതിന് പണം നൽകണം. ക്യൂ നിന്ന ബില്ലുകളുടെ കാര്യം പറഞ്ഞല്ലോ? കഴിഞ്ഞ കൊല്ലം മാർച്ച് 23-ാം തീയതിവരെ എല്ലാ ബില്ലിനും പേമെന്റ് നൽകിയിരുന്നു. അതിനുശേഷമുള്ള ഒരാഴ്ചക്കാലം ബിൽ ക്യൂവിൽ വച്ചു. ഇന്നിപ്പോൾ, ജനുവരി മാസം 1-ാം തീയതി മുതൽ ബിൽ ക്യൂവിലാണ്. അതുകൊണ്ട് കേരളത്തിന്റെ പ്രാദേശിക പ്രവർത്തനം സ്കാൻഡലായിലാണ്. ഞാനിത് വെറുതെ ഭംഗിവാക്കായോ രാഷ്ട്രീയ വിമർശനമായോ പറഞ്ഞതല്ല. അക്ഷരാർത്ഥത്തിൽ കേരളത്തിലെ ലോക്കൽ ബോഡീസ് ഇന്ന് സ്കാൻഡലായിലാണ്. അതുകൊണ്ടുതന്നെ ആ വിഷയം ചർച്ച ചെയ്യണമെന്ന് ഞാൻ അഭ്യർത്ഥിക്കുന്നു.

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്):

സർ, ഞാൻ വസ്തുതകൾ മറച്ചുവയ്ക്കുകയും സഭയെ തെറ്റിദ്ധരിപ്പിക്കുകയും ചെയ്തു എന്നുപറഞ്ഞ് ബഹുമാനപ്പെട്ട കെ. സി. ജോസഫ് എനിക്കുനേരെ ശക്തമായ ആക്ഷേപമാണ് ഉന്നയിച്ചിട്ടുള്ളത്. കള്ളം പറഞ്ഞെന്ന് പറയാതെ തെറ്റായ വസ്തുത എന്നുപറഞ്ഞതിൽ എനിക്ക് നന്ദിയുണ്ട്. മറച്ചുവച്ച വസ്തുതയെന്ന് അദ്ദേഹം പറഞ്ഞു, അതിനെക്കുറിച്ച് ഞാൻ പറയാം. അദ്ദേഹം അന്വേഷിച്ചപ്പോൾ ഉദയഗിരി പഞ്ചായത്തിലായാലും മറ്റ് പഞ്ചായത്തിലായാലും

ബിൽ മാറുന്നില്ല എന്നായിരിക്കും ഉത്തരം കിട്ടിയത്. ഞാൻ മറുപടി പറഞ്ഞതിൽ ബിൽ മാറിക്കൊടുത്തു എന്നല്ല പറഞ്ഞത്. 24-ാം തീയതി ബിൽ ഡിസ്കൗണ്ടിംഗിനുള്ള ഉത്തരവിറങ്ങി, അതിന്റെ ട്രെയിനിംഗ് കഴിഞ്ഞു, ഇന്നുമുതൽ കൊടുത്തുത്തുടങ്ങും. ഒരാഴ്ചയ്ക്കുള്ളിൽ ഈ പണം മുഴുവൻ കൊടുത്തുതീർക്കുമെന്നാണ് പറഞ്ഞത്. നിങ്ങൾ പറഞ്ഞത് ഞാൻ പറഞ്ഞതിൽനിന്നും വ്യത്യസ്തമാണ്. ഞാൻ പറഞ്ഞതിനെക്കുറിച്ച് എന്തോ തെറ്റിദ്ധരിച്ചതാണ്.

ശ്രീ. കെ. സി. ജോസഫ്: സർ, ലോക്കൽ ബോഡീസിന്റേത് രണ്ടുമൂന്ന് ലക്ഷം രൂപയുടെ ചെറിയ ബില്ലുകളാണ്. അതിന് ആരും ഡിസ്കൗണ്ടിംഗിന് പോകില്ല. പി.ഡബ്ല്യു.ഡി. ബിൽ ഡിസ്കൗണ്ടിംഗിനായി പോയെന്നിരിക്കും. ചെറിയ ബില്ലിന് ഡിസ്കൗണ്ടിംഗിന് പോകുന്നത് പ്രായോഗികമല്ല. ബില്ലിന് പേമെന്റ് കൊടുക്കുകയാണ് വേണ്ടത്.

ഡോ. ടി. എം. തോമസ് ഐസക്: സർ, ഒന്നോ രണ്ടോ ലക്ഷം രൂപയുടെ ബിൽ ഡിസ്കൗണ്ട് ചെയ്യാൻ പറ്റില്ല. അഞ്ച് ലക്ഷം രൂപയ്ക്ക് മുകളിലുള്ള ബില്ലാണ് ഡിസ്കൗണ്ടിംഗിന് പോകുന്നത്. ഡിസംബർ 31-ാം തീയതിവരെയുള്ള അഞ്ച് ലക്ഷം രൂപയ്ക്ക് താഴെയുള്ള ബില്ലുകൾ പേ ചെയ്യാനുള്ള ഓർഡർ നേരത്തേ

ഇറങ്ങി. അതിന്റെ അടിസ്ഥാനത്തിൽ പത്താം തീയതിക്കുള്ളിൽ ഇതു മുഴുവൻ കൊടുത്തുതീർത്തിരിക്കും എന്നാണ് ഞാൻ പറഞ്ഞത്. അതുകൊണ്ട്, ശ്രീ. കെ. സി. ജോസഫ് ഞാൻ പറയുന്ന കാര്യം മനസ്സിലാക്കണം. നിങ്ങൾ പറയുന്നത് ഒരു കാര്യം, ഞാൻ പറയുന്നത് വേറൊരു കാര്യം. ഞാൻ പറഞ്ഞതിനെക്കുറിച്ചും നിങ്ങൾ വിമർശിക്കുന്നു. അതുകൊണ്ട് സഭയിൽ ഞാൻ വീണ്ടും പറയുന്നു, പെൻഡിംഗായിട്ടുള്ള ബില്ലുകളിൽ അഞ്ച് ലക്ഷം രൂപയ്ക്ക് മുകളിലുള്ളവയ്ക്ക്, ഇന്നലെ ട്രെയിനിംഗ് നടന്നുകഴിഞ്ഞു, ഇന്നുമുതൽ പേമെന്റ് നടത്തിക്കൊണ്ടിരിക്കുകയാണ്. ഒരാഴ്ചയ്ക്കുള്ളിലോ ഏറിയാൽ പത്ത് ദിവസത്തിനുള്ളിലോ മുഴുവൻ ബില്ലുകളും പേ ചെയ്ത് തീർക്കുന്നതാണ്.

അഞ്ച് ലക്ഷം രൂപയ്ക്ക് താഴെയുള്ള ബില്ലുകളുടെ കാര്യത്തിൽ നേരത്തേ തന്നെ ഉത്തരവിറങ്ങി, ജനുവരി 1-ാം തീയതി മുതലുള്ളതാണ് കൊടുക്കാനുള്ളത്. പത്താം തീയതിക്കുള്ളിൽ മുഴുവനും കൊടുത്തുതീർത്തിരിക്കും. അതിനുശേഷം അഞ്ച് ലക്ഷം രൂപയ്ക്ക് താഴെയുള്ള ബില്ലുകൾ എത്രവന്നുവെന്ന് അന്വേഷിച്ചപ്പോൾ പത്ത് കോടി രൂപയുടെതാണെന്നറിയാൻ കഴിഞ്ഞു. അതും കൊടുക്കാനുള്ള ഏർപ്പാട് ചെയ്യാം. ഇതാണ് വസ്തുത. ഇനി രണ്ട് മാസമല്ലേയുള്ളൂ, ഇങ്ങനെ പോയാൽ അൻപത് ശതമാനം ചെലവാകില്ല

എന്നൊക്കെ അങ്ങ് പറഞ്ഞു. ഈ ബിൽ കൊടുത്ത് കഴിയുമ്പോൾ അൻപത്തിരണ്ട് ശതമാനം ചെലവായിരിക്കും. ഇത് നമ്മുടെ ചരിത്രത്തിൽ ഏറ്റവും ഉയർന്ന ചെലവാണ്. കഴിഞ്ഞ വർഷത്തെ പെൻഡിംഗ് ബില്ലുകളെല്ലാം ഈ വർഷം എടുത്തിട്ടുണ്ട് എന്നാണ് പറയുന്നത്. അതുകൊണ്ടാണ് അൻപത്തിരണ്ട് ശതമാനമായിരിക്കുന്നത്. എല്ലാത്തവണയും ഇങ്ങനെ തന്നെയാണ് നടക്കുന്നത്. കഴിഞ്ഞ തവണ, മാർച്ച് 31-ാം തീയതി തദ്ദേശസ്വയംഭരണ സ്ഥാപനങ്ങളുടെ പദ്ധതിച്ചെലവ് 93 ശതമാനമായിരുന്നു. ഏതാണ്ട് പൂർണ്ണമായും പണം ചെലവാക്കി. എന്നിട്ടും ഇത്രയും പെൻഡിംഗ് വന്നത് എന്താണെന്നറിയാമോ? നിങ്ങളുടെ ഭരണകാലം മുതൽ സ്പിൽ ഓവറായി മാറിയിട്ടിരുന്ന കാര്യങ്ങളൊക്കെ ഇപ്പോൾ ചെയ്തുകൊണ്ടിരിക്കുകയാണ്. അതെല്ലാം ഈ സഭയിൽ പലവട്ടം ചർച്ച ചെയ്തു.

ശ്രീ. പി. കെ. ബഷീർ: സർ, .....(മൈക്ക് ഓഫ്).....

മി. സ്പീക്കർ: ശ്രീ. പി. കെ. ബഷീർ.....ഇരിക്കൂ....

ഡോ. ടി. എം. തോമസ് ഐസക്: സർ, ഞാൻ ഈ സെന്റർസ് പറഞ്ഞ് തീർത്തോട്ടെ. ശ്രീ. തിരുവഞ്ചൂർ രാധാകൃഷ്ണൻ ഞാൻ വഴങ്ങാം. ഈ സഭയിൽ പലവട്ടം ചർച്ച ചെയ്തപ്പോൾ അങ്ങനെ സമർപ്പിച്ചിട്ടുള്ള എല്ലാ പെൻഡിംഗ്

ബില്ലുകളും പൂർണ്ണമായും പദ്ധതി വിഹിതം കഴിഞ്ഞാലും പാസ്സാക്കുന്നതിന് അഡീഷണൽ പണം നൽകും എന്നുപറഞ്ഞിരുന്നു, അതിന്റെ അടിസ്ഥാനത്തിൽ കൊടുക്കുകയും ചെയ്യും. പിന്നെ എവിടെയാണ് സ്കൂളം?

ശ്രീ. തിരുവഞ്ചൂർ രാധാകൃഷ്ണൻ: സർ, ഇവിടെ പ്രധാനപ്പെട്ട പ്രശ്നം, ഈ

ബില്ലുകൾ പെൻഡിംഗിൽ നിൽക്കുന്ന സമയത്ത് ത്രിതല പഞ്ചായത്ത് തെരഞ്ഞെടുപ്പുകൾ വരുന്നു എന്നതാണ്. ഇപ്പോൾ വർക്ക് ഏറ്റെടുക്കാൻ ആളില്ല. കാരണം, അവർ ജനങ്ങളോട് പറഞ്ഞിട്ടുള്ള കാര്യങ്ങൾ പൂർത്തിയാക്കാൻ നിവൃത്തിയില്ലാതെ പ്രതിസന്ധിയിലായിരിക്കുകയാണ്. ആ പ്രതിസന്ധി മറികടക്കണമെങ്കിൽ സ്വാഭാവികമായും ഇതെല്ലാം ക്ലിയർ ചെയ്തേ മതിയാകൂ. അല്ലെങ്കിൽ കേരളത്തിൽ ഗ്രാമപഞ്ചായത്തുകളുടെ പ്രവർത്തനങ്ങളെല്ലാം നിശ്ചലമായിപ്പോകും. അതാണ് ഇപ്പോഴത്തെ അവസ്ഥ.

മി. സ്പീക്കർ: മിനിസ്റ്റർ, ദയവായി കൺക്ലൂഡ് ചെയ്യണം.

ശ്രീ. പി. കെ. ബഷീർ: സർ, പഞ്ചായത്തുകൾക്ക് സർക്കാർ

മാർഗ്ഗനിർദ്ദേശങ്ങൾ നൽകിയിട്ടുണ്ട്. ഓരോ പഞ്ചായത്തുകൾക്കും ത്രിതല പഞ്ചായത്തുകൾക്കും സർക്കാർ ഫണ്ട് അനുവദിച്ചിട്ടുള്ളതുപ്രകാരം പദ്ധതിയും ഉണ്ടാക്കിയിട്ടുണ്ട്. എനിക്ക് ബഹുമാനപ്പെട്ട മുഖ്യമന്ത്രിയടക്കമുള്ളവരോട്

ചോദിക്കാനുള്ളത് നിങ്ങൾ കേരളത്തിലെ പഞ്ചായത്തുകളോടും മുനിസിപ്പാലിറ്റികളോടും അവർക്ക് നൽകിയ പദ്ധതി വിഹിതത്തിൽനിന്നും 20% തുക മാറ്റി സ്വന്തമായി ഭൂമിയില്ലാത്ത ആളുകൾക്ക് മൂന്ന് സെന്റ് ഭൂമി വാങ്ങാനായി 2 ലക്ഷം രൂപ വീതം നീക്കിവയ്ക്കാൻ പറഞ്ഞു. സംസ്ഥാനത്ത് ഇതിന് അപേക്ഷ വിളിച്ചിട്ട് ഈ നിമിഷംവരെ അതിന്റെ ആപ്പ് തയ്യാറാക്കിയിട്ടില്ല. അതുകൊണ്ട് ആർക്കും ഭൂമി വാങ്ങിക്കൊടുക്കാൻ പഞ്ചായത്തുകൾക്ക് കഴിഞ്ഞിട്ടില്ല. അങ്ങനെ വരുമ്പോൾ 858 കോടി രൂപ ആ പദ്ധതിയിൽ കിട്ടും.

ഡോ. ടി. എം. തോമസ് ഐസക്: ഈ ചർച്ച ഇങ്ങനെ

നീട്ടിക്കൊണ്ടുപോകാൻ സാധിക്കില്ല. ഈ പറഞ്ഞ കാര്യങ്ങളിലൊക്കെ ഇങ്ങനെ പല പ്രശ്നങ്ങളുമുണ്ട്. പക്ഷേ ഇതൊക്കെ അടിയന്തരപ്രമേയവുമായി ബന്ധപ്പെട്ടതാണോ? ഞാൻ ഒരു കാര്യം ഉറപ്പിച്ചു പറയാം, ഈ രീതിയിലാണ് ഈ ചെലവുകൾ പോകുന്നതെങ്കിലും തദ്ദേശസ്വയംഭരണ സ്ഥാപനങ്ങൾക്ക് ഈ പറഞ്ഞതുകൂടാതെ 1500 കോടി രൂപ റോഡ് നിർമ്മാണത്തിനായി നൽകിയിട്ടുണ്ട്. അതും ചെലവഴിച്ചുകൊണ്ടിരിക്കുകയാണ്. കോൺട്രാക്ടർമാരില്ല എന്നു പറഞ്ഞല്ലോ; എന്താണ് കാരണം? ഏറ്റെടുക്കാൻ പറ്റാത്ത വിധത്തിൽ

അത്രയേറെ പണികളുണ്ട്. കഴിഞ്ഞ തവണത്തെ അത്രയുംതന്നെ ചെലവ് ഈ വർഷവുമുണ്ടാകും അതിൽ ഒരു സംശയമോ ആശങ്കയോ വേണ്ട. ദയവുചെയ്ത് ഇല്ലാത്ത ഭയാശങ്കകൾ പറഞ്ഞുണ്ടാക്കരുത്.

മി. സ്പീക്കർ: ബഹുമാനപ്പെട്ട ധനകാര്യ വകുപ്പുമന്ത്രിയുടെ വിശദീകരണത്തിന്റെ അടിസ്ഥാനത്തിൽ അടിയന്തരപ്രമേയത്തിനുള്ള അവതരണാനുമതി നിഷേധിച്ചിരിക്കുന്നു.

(അടിയന്തരപ്രമേയാവതരണത്തിന് അനുമതി നിഷേധിച്ചു)

പ്രതിപക്ഷനേതാവ് (ശ്രീ. രമേശ് ചെന്നിത്തല): സർ, എല്ലാത്തവണയും പറയുന്ന അതേകാര്യങ്ങൾ അദ്ദേഹം ആവർത്തിക്കുകയാണ്. കേരളത്തിലെ തദ്ദേശസ്വയംഭരണ സ്ഥാപനങ്ങളുടെ പ്രവർത്തനം പരിപൂർണ്ണമായും സ്തംഭനാവസ്ഥയിലാണ്. ഒരു വർക്കും ആരും ഏറ്റെടുക്കുന്നില്ല. ഇവിടെ ശ്രീ. കെ. സി. ജോസഫ് ചൂണ്ടിക്കാണിച്ചതുപോലെ ചെറുകിടക്കാരായ കോൺട്രാക്ടർമാരാണ് പഞ്ചായത്തിൽ വർക്ക് ഏറ്റെടുക്കുന്നത്. അവർക്ക് പണം കിട്ടാത്തതുകൊണ്ടാണ് അവർ ഒരു വർക്കും എടുക്കാത്തത്. കേരളത്തിലെ 139 എം.എൽ.എ.-മാർക്കും അഭിപ്രായവ്യത്യാസമില്ലാത്ത ഒരു കാര്യമാണ് ഞങ്ങൾ അവതരിപ്പിച്ചത്. ബഹുമാനപ്പെട്ട മന്ത്രി എല്ലാത്തവണയും ചെയ്യുന്നതുപോലെ

അദ്ദേഹത്തിന്റെ വാക്വിലാസം കൊണ്ട് മറച്ച് വയ്ക്കാൻ കഴിയുന്നൊരു കാര്യമല്ല ഇത്. പഞ്ചായത്തുകളിലോ മുനിസിപ്പാലിറ്റികളിലോ കോർപ്പറേഷനുകളിലോ ഒരു വർക്കും എടുക്കാൻ ആളുകൾ തയ്യാറാകാത്തത് എന്തുകൊണ്ടാണെന്ന് ഗവൺമെന്റ് പരിശോധിക്കേണ്ട? പദ്ധതി പ്രവർത്തനങ്ങൾ ഫലപ്രദമായി നടപ്പാക്കാൻ കഴിയുന്നില്ല. തദ്ദേശസ്വയംഭരണ സ്ഥാപനങ്ങളുടെ പ്രവർത്തനത്തെ ഗുരുതരമായി ബാധിച്ചിരിക്കുന്ന ഈ പ്രശ്നം എന്തുകൊണ്ട് പരിഹരിക്കാൻ തയ്യാറാകുന്നില്ല? അതുകൊണ്ട് അങ്ങയുടെ വാഗ്ദാനങ്ങളെല്ലാം ജലരേഖകളായി നിൽക്കുകയാണ്. ജനങ്ങൾ നിരന്തരം ബന്ധപ്പെടുന്ന സ്ഥാപനങ്ങളാണ് ഗ്രാമപഞ്ചായത്തുകളും തദ്ദേശസ്വയംഭരണ സ്ഥാപനങ്ങളും. സർക്കാർ നിലനിൽക്കുന്നത് ജനങ്ങളുറിയുന്നതുതന്നെ തദ്ദേശസ്വയംഭരണ സ്ഥാപനങ്ങളിലൂടെയാണ്. അതുകൊണ്ടാണ് അവയെ Local Self Government എന്നുവിളിക്കുന്നത്. തദ്ദേശസ്വയംഭരണ സ്ഥാപനങ്ങളുടെ പ്രവർത്തനം കാര്യക്ഷമമല്ല എങ്കിൽ നാട്ടിലെ വികസന പ്രവർത്തനങ്ങൾ മുന്നോട്ടുകൊണ്ടുപോകാൻ കഴിയില്ല, നാട്ടിൽ മാറ്റമുണ്ടാകില്ല. അങ്ങ് പദ്ധതി പ്രവർത്തനത്തിന്റെ ശതമാനക്കണക്ക് ഇവിടെ പ്രമേയാവതാരകനോട് ചൂണ്ടിക്കാണിച്ചു. പലപ്പോഴും ഞങ്ങൾ ഉന്നയിക്കുന്ന കാര്യമാണ്, കഴിഞ്ഞ



വർഷത്തെ മാറ്റിവച്ച ഫണ്ടും ഈ വർഷം ചെലവഴിച്ചതും ക്യൂവിലുള്ളതുംകൂടി  
 ചേർത്തുകൊണ്ടാണ് അങ്ങ് ഈ ശതമാനം ഇവിടെ പറഞ്ഞത്.  
 യഥാർത്ഥത്തിൽ കേരളത്തിലെ തദ്ദേശസ്വയംഭരണ സ്ഥാപനങ്ങളെ ഏറ്റവും  
 കൂടുതൽ ദുർബലമാക്കിയ ഒരു ഗവൺമെന്റാണ് കഴിഞ്ഞ മൂന്നര വർഷമായി  
 നമുക്ക് കാണാൻ സാധിച്ചത്. അധികാര വികേന്ദ്രീകരണത്തെപ്പറ്റിയും  
 അതോടൊപ്പംതന്നെ അതിന്റെ വക്താക്കളാണ് തങ്ങൾ എന്ന് ചമഞ്ഞ്  
 നാട്ടിലുടനീളം പ്രസംഗിച്ചയാളാണ് ബഹുമാനപ്പെട്ട ധനകാര്യ വകുപ്പുമന്ത്രി.  
 സാമ്പത്തിക ഞെരുക്കമുണ്ടെങ്കിലും അതിനകത്ത് ഒരു പ്രയോറിറ്റി വേണ്ടേ?  
 അങ്ങയുടെ ആ പ്രയോറിറ്റിയിൽ പഞ്ചായത്തുകളോ തദ്ദേശസ്വയംഭരണ  
 സ്ഥാപനങ്ങളോ വരുന്നില്ല. 10-ാം തീയതിക്കുള്ളിൽ അങ്ങ് തുക  
 കൊടുക്കുമെന്നാണ് പറയുന്നത്. അങ്ങേയ്ക്ക് ഇത് പറയാൻ ഈ ഒരു  
 അടിയന്തരപ്രമേയം വേണ്ടിവന്നു. ഞങ്ങൾ പറയുന്നത്, ഏറ്റവും ആദ്യത്തെ  
 പ്രയോറിറ്റി കൊടുക്കേണ്ട ഒന്നാണ് തദ്ദേശസ്വയംഭരണ സ്ഥാപനങ്ങൾ.  
 കാരണം, പഞ്ചായത്ത് തെരഞ്ഞെടുപ്പ് വരാൻ പോകുകയാണ്.  
 പഞ്ചായത്തുകളെല്ലാം ഇപ്പോൾ വോട്ടർപ്പട്ടികയിൽ ആളിനെ ചേർക്കുന്നതിനുള്ള  
 തിരക്കിലാണ്. ഇനി ഫണ്ട് ചെലവഴിക്കാൻ അവർക്ക് സമയമുണ്ടാകില്ല.

ഏതെങ്കിലും ഒരു തദ്ദേശസ്വയംഭരണ സ്ഥാപനത്തിന് പദ്ധതി ചെലവുകളുടെ കാര്യത്തിൽ ശ്രദ്ധ കേന്ദ്രീകരിക്കാൻ സാധിക്കുമോ? അപ്പോൾ ഈ ഒരവസ്ഥ മനസ്സിലാക്കിക്കൊണ്ട് അവരെ സഹായിക്കേണ്ട ചുമതലയുള്ള ധനകാര്യ വകുപ്പുമന്ത്രി തദ്ദേശസ്വയംഭരണ സ്ഥാപനങ്ങളെ ഞെക്കിക്കൊല്ലുന്ന കാഴ്ചയാണ് കഴിഞ്ഞ മൂന്നര വർഷമായി കണ്ടുകൊണ്ടിരിക്കുന്നത്. എല്ലാ നിയമസഭാ സമ്മേളനങ്ങളിലും ഇത്തരത്തിലുള്ള അടിയന്തരപ്രമേയങ്ങൾ സ്ഥിരമായി അവതരിപ്പിക്കേണ്ടിവരുന്നു. എന്തുകൊണ്ട് ഇത് പരിശോധിക്കുന്നില്ല? പട്ടികജാതി/പട്ടികവർഗ്ഗ വിഭാഗത്തിൽപ്പെട്ടവർക്കുൾപ്പെടെ വ്യക്തിഗതമായ ആനുകൂല്യങ്ങൾ തദ്ദേശസ്വയംഭരണ സ്ഥാപനങ്ങളിൽ നിന്നും നൽകാൻ കഴിയാത്ത ഒരവസ്ഥ ഇന്നുണ്ട്. ശ്രീ. മോൻസ് ജോസഫ് പ്രസിഡന്റായിട്ടുള്ള കോൺട്രാക്ടേഴ്സ് അസോസിയേഷൻ ഇന്ന് സമരത്തിലാണ്. കേരളത്തിൽ ഒരു വർക്കും നടക്കുന്നില്ല. ഭാരിച്ച ബാധ്യതയോടുകൂടിയാണ് കരാറുകാർ നിൽക്കുന്നത്. അതുകൊണ്ട് അവർ വർക്ക് എടുക്കാൻ കഴിയാതെ സമരത്തിലേയ്ക്ക് പോകുകയാണ്. 1500 കോടി രൂപ അനുവദിച്ചെന്ന് ബഹുമാനപ്പെട്ട മന്ത്രി പറഞ്ഞു. ഏത് റോഡിന്റെ കാര്യമാണ് ഈ പറയുന്നത്? ഇവിടെ പ്രളയം കഴിഞ്ഞപ്പോൾ പുനർനിർമ്മിക്കേണ്ട ഗ്രാമീണറോഡുകളുടെ

പേരെഴുതിക്കൊടുക്കാൻ എല്ലാവരോടും പറഞ്ഞു. അത് എഴുതിക്കൊടുത്തു. എല്ലാ  
 നിയമസഭാംഗങ്ങളും പറഞ്ഞതാണ് ഗ്രാമീണരോഡുകൾക്ക് വേണ്ടി  
 പണമനുവദിക്കണമെന്ന്. കഴിഞ്ഞ ഗവൺമെന്റിന്റെ കാലത്ത് വൺ ടൈം  
 മെയിന്റനൻസിനായി 5000 കോടി രൂപ ഗ്രാമീണരോഡുകളുടെ  
 നിർമ്മിതിക്കായി അനുവദിച്ചതാണ്. ഞങ്ങളോടൊക്കെ റോഡുകളുടെ പേരുകൾ  
 ചോദിച്ചു. പക്ഷേ ഒരുകാര്യവും നടന്നിട്ടില്ല. എന്തിനേറെ പറയുന്നു,  
 പട്ടികജാതി/പട്ടികവർഗ്ഗക്കാർക്ക് കൊടുക്കേണ്ട ആനുകൂല്യങ്ങൾ പോലും  
 പഞ്ചായത്തുകളിൽ നിന്നും കൊടുക്കാൻ കഴിയാത്ത അവസ്ഥ  
 നിലനിൽക്കുകയാണ്. റീ-ബിൽഡ് കേരളയുടെ പദ്ധതികൾ ഏറ്റെടുക്കാൻ  
 കഴിയുന്നുണ്ടോ? അങ്ങനെ സംസ്ഥാനം വളരെ ഗുരുതരമായ ഒരു വികസന  
 സ്കൂന്ദനത്തിലേയ്ക്ക് നീങ്ങുകയാണ്. ഓരോ നിയമസഭാ സമ്മേളനത്തിലും  
 ഇതുമായി ബന്ധപ്പെട്ട അടിയന്തര പ്രമേയങ്ങൾ ഞങ്ങൾ അവതരിപ്പിക്കുന്നുണ്ട്.  
 എന്തുകൊണ്ട് അവതരിപ്പിക്കേണ്ടി വരുന്നു? ഈ ഗവൺമെന്റിന്റെ least  
 priority ആണ് തദ്ദേശസ്വയംഭരണ സ്ഥാപനങ്ങൾ എന്നുപറയുന്നത്. ഇതിന്  
 ഒരു പരിഗണനയും കൊടുക്കുന്നില്ല എന്നുള്ളതാണ് യാഥാർത്ഥ്യം. കേന്ദ്ര  
 ഗവൺമെന്റ് തന്നെ ആവിഷ്കരിച്ച ഐ.എ.വൈ. പദ്ധതിയിൽ നിന്നും ഗഡുക്കൾ

കൊടുക്കാത്ത കാര്യം തദ്ദേശസ്വയംഭരണ വകുപ്പുമന്ത്രിയുമായി ഞങ്ങൾ സംസാരിച്ചിട്ടുണ്ട്. അതുപോലെ നിരവധി പദ്ധതികൾ. അതിനുള്ള പണം അനുവദിക്കുന്നില്ല. എങ്ങനെയാണ് തദ്ദേശസ്വയംഭരണ സ്ഥാപനങ്ങൾ പ്രവർത്തിക്കേണ്ടത്? അപ്പോൾ ഈ തദ്ദേശസ്വയംഭരണ സ്ഥാപനങ്ങൾക്ക് പണം നൽകുന്നില്ലായെങ്കിൽ ആ ഭരണ സമിതികൾക്ക് എങ്ങനെ പ്രവർത്തിക്കാനാകും? എങ്ങനെ വികസന പ്രവർത്തനങ്ങളുമായി മുന്നോട്ട് പോകാൻ കഴിയും? അതുകൊണ്ട് ഈ കാര്യത്തിൽ ഗവൺമെന്റ് എടുക്കുന്ന സമീപനം അങ്ങേയറ്റം പ്രതിഷേധാർഹമാണ്. കഴിഞ്ഞ മൂന്നര വർഷവും നിങ്ങൾ തദ്ദേശസ്വയംഭരണ സ്ഥാപനങ്ങളോട് ചെയ്യുന്നത് ക്രൂരമായ അനീതിയാണ്. നിങ്ങൾ അവരുടെ വികസനപ്രവർത്തനങ്ങളെ മുരടിപ്പിക്കുകയായിരുന്നു; സ്തംഭിപ്പിക്കുകയായിരുന്നു. കേരളത്തിന്റെ വികസനത്തെ സ്തംഭിപ്പിച്ച് സമരത്തിലേയ്ക്ക് എത്തിച്ച സർക്കാർ നടപടിയിൽ പ്രതിഷേധിച്ച് ഞാനും എന്റെ പാർട്ടിയും വാക്കൗട്ട് ചെയ്യുന്നു.

(ഗവൺമെന്റ് നിലപാടിൽ പ്രതിഷേധിച്ച് ശ്രീ. രമേശ് ചെന്നിത്തലയും അദ്ദേഹത്തിന്റെ കക്ഷിയിൽപ്പെട്ട അംഗങ്ങളും സഭ വിട്ട് പുറത്തുപോയി.)

ഡോ. എം. കെ. മുനീർ: സർ, ഇനി അക്ഷരാർത്ഥത്തിൽ

തദ്ദേശസ്വയംഭരണ സ്ഥാപനങ്ങൾക്ക് മറ്റ് ചെലവുകൾ നിർവ്വഹിക്കുന്നതിനുവേണ്ടിയുള്ള ശ്രദ്ധ ചെലുത്താൻ കഴിയാത്തവണ്ണം നാളെ വാർഡ് വിഭജനവുമായി ബന്ധപ്പെട്ട ബിൽ വരികയാണ്. അത് കഴിഞ്ഞാൽ ഓരോ പഞ്ചായത്തുകൾക്കും വാർഡ് വിഭജനവും അതിന്റെ കേസും മറ്റുമായി വേറെ വഴിക്ക് പോകേണ്ടിവരും. അതിനർത്ഥം ധനകാര്യവകുപ്പിനാണ് അതിന്റെ സൗകര്യം. കാരണം, ഇനി വലിയ ചെലവഴിക്കലൊന്നും ഉണ്ടാകില്ല. ട്രഷറിയിൽനിന്നും അഞ്ച് ലക്ഷത്തിന് മുകളിലുള്ള ബില്ലുകൾ മാറിക്കൊടുക്കുന്നില്ല. പക്ഷേ തിരുവനന്തപുരത്ത് ധനകാര്യ വകുപ്പിൽ വന്ന് സ്പെഷ്യൽ ഓർഡർ വാങ്ങിച്ച് ട്രഷറിയിൽ നിന്ന് പണം ലഭിക്കുന്നവരുണ്ടെന്ന് പറയുന്നു. അത് പരിശോധിക്കണം. അങ്ങനെയൊന്നെങ്കിൽ അത് വലിയ ആക്ഷേപങ്ങൾക്ക് വഴിയൊരുക്കുന്ന ഒരു കാര്യമായിരിക്കും. മലപ്പുറത്തെ എല്ലാ പഞ്ചായത്തുകളിലും മാത്രമായി 20 കോടി രൂപയുടെ പെൻഡിംഗുണ്ട്. ബഡ്ജറ്റിൽ പറഞ്ഞ തുക ചെലവഴിച്ചില്ലെങ്കിൽ മാർച്ച് 31 കഴിഞ്ഞാൽ പണം നഷ്ടപ്പെടുമെന്ന് പറയുന്നുണ്ട്. പണി കഴിഞ്ഞിട്ട് ബിൽ കൊടുത്താൽ സർക്കാർ പണം കൊടുക്കാത്തതിന്റെ പാപഭാരം തദ്ദേശസ്വയംഭരണ സ്ഥാപനങ്ങളുടെ

തലയിൽ വച്ചുകെട്ടുന്നതിൽ എന്താണ് അർത്ഥം? ഉദാഹരണത്തിന് 2020-21 സാമ്പത്തിക വർഷത്തെ പദ്ധതി തയ്യാറാക്കുമ്പോൾ സ്പിൽഓവറിന് പണം നൽകില്ലെന്ന് പറഞ്ഞുകഴിഞ്ഞു. സ്പിൽഓവർ പ്രോജക്ടിന് ആവശ്യമായ പണം നീക്കിവെച്ചിട്ട് ബാക്കിയുള്ള പണം കൊണ്ട് പുതിയ പദ്ധതി ഉണ്ടാക്കിയാൽ മതിയെന്നാണ് ഉത്തരവ്. സർക്കാർ പണം നൽകാത്തതുകൊണ്ടാണ് പണികൾ നടക്കാത്തത്. പണി നടക്കാതെ വരുമ്പോൾ സ്പിൽഓവറായി മാറുന്നതിന്റെ ഉത്തരവാദി സർക്കാരും പേരുദോഷം തദ്ദേശസ്വയംഭരണ സ്ഥാപനങ്ങൾക്കും വരുന്ന ഒരു സ്ഥിതിവിശേഷമുണ്ട്. 10-ാം തീയതിയോടുകൂടി അഞ്ച് ലക്ഷം രൂപയ്ക്ക് താഴെയുള്ള മുഴുവൻ കൊടുത്തുതീർക്കും, അഞ്ച് ലക്ഷമുള്ളവർക്ക് ഡിസ്കൗണ്ട് ചെയ്ത് കൊടുക്കാം എന്നൊക്കെ അങ്ങ് പറയുന്നുണ്ടെങ്കിലും കഴിഞ്ഞ വർഷവും ഇതേ പല്ലവി തന്നെയാണ് പറഞ്ഞിട്ടുള്ളത്. ഇപ്പോൾ തന്നെ ലൈഫ് മിഷനുമായി ബന്ധപ്പെട്ട് ഗ്രാമപഞ്ചായത്ത്, ബ്ലോക്ക് പഞ്ചായത്ത് എന്നിവയോട് അവരുടെ തനത് ഫണ്ടിൽനിന്നും കുടുംബസംഗമങ്ങൾ നടത്തുന്നതിനുവേണ്ടി ഗുണഭോക്താക്കളെ തിരഞ്ഞെടുക്കുന്നതിന് ഏകദേശം 5 കോടി രൂപയോളം വിനിയോഗിക്കാൻ പറഞ്ഞിരിക്കുകയാണ്. ഈ 5 കോടി 17 ലക്ഷം രൂപയുണ്ടെങ്കിൽ എത്ര വീടുകൾ നിർമ്മിക്കാനാകും?

അപ്പോൾ സത്യത്തിൽ ഒരു ശാസ്ത്രീയമായ ചിന്തയുമില്ലാതെ തദ്ദേശസ്വയംഭരണ സ്ഥാപനങ്ങൾ സ്വയംഭരണ ഗവൺമെന്റുകളാണെന്ന് ഒരു ഭാഗത്ത് പറയുകയും, അല്ല അത് എന്റെ നിയന്ത്രണത്തിലാണ് എന്ന് ധനകാര്യവകുപ്പുമന്ത്രി ഇവിടെ പറഞ്ഞുകൊണ്ടിരിക്കുകയും ചെയ്യുന്ന ഒരു അവസ്ഥയ്ക്ക് മാറ്റം വരുമെന്ന് ഞങ്ങൾ ഇനി പ്രതീക്ഷിക്കുന്നില്ല. അങ്ങയുടെ ഇതുപോലെയുള്ള വാഗ്ദാനങ്ങൾ കഴിഞ്ഞതവണയും ഞങ്ങൾ കേട്ടതാണ്. അതിൽ ഒന്നും സംഭവിച്ചിട്ടില്ല. ഈ പറഞ്ഞതുപോലെ ക്യൂ സിസ്റ്റത്തിൽ വീണ്ടും ബില്ലുകൾ വന്നുകൊണ്ടിരിക്കുന്നു. കരാറുകാർ ഇനി പണിയെടുക്കില്ല എന്നുള്ള തീരുമാനത്തിലാണ്. ശ്രീ. മോൻസ് ജോസഫിന്റെ നേതൃത്വത്തിലുള്ള കോൺട്രാക്ട്സ് അസോസിയേഷൻ സമരത്തിലേയ്ക്ക് പോയിരിക്കുകയാണ്. സമരം ആരംഭിച്ചിരിക്കുന്നു. ഇനി സ്കൂളനാവസ്ഥയാണ്. തദ്ദേശസ്വയംഭരണ സ്ഥാപനങ്ങളെ ഇങ്ങനെ തകർക്കാൻ പാടില്ലായിരുന്നു. അതൊന്ന് ചർച്ച ചെയ്യാൻ പോലും തയ്യാറല്ല എന്നുപറയുന്നതിൽ പ്രതിഷേധിച്ച് ഞാനും എന്റെ കക്ഷിയും വാക്കൗട്ട് ചെയ്യുന്നു.

(ഗവൺമെന്റ് നിലപാടിൽ പ്രതിഷേധിച്ച് ഡോ. എം. കെ. മുനീറും അദ്ദേഹത്തിന്റെ കക്ഷിയിൽപ്പെട്ട അംഗങ്ങളും സഭ വിട്ട് പുറത്തുപോയി.)

ശ്രീ. പി. ജെ. ജോസഫ്: സർ, കഴിഞ്ഞ ഇ. കെ. നായനാർ സർക്കാരിന്റെ

കാലത്താണ് തദ്ദേശസ്വയംഭരണ സ്ഥാപനങ്ങളെ ശക്തിപ്പെടുത്താൻ തീരുമാനിച്ചത്. ഇപ്പോൾ ട്രഷറി നിയന്ത്രണം കാരണം അവർക്ക് മുന്നോട്ടുപോകാൻ കഴിയാത്ത സ്ഥിതിയാണ്. എങ്ങനെ കാശ് ചെലവഴിക്കാതിരിക്കാമെന്നാണ് നോക്കുന്നത്. ഞാൻ പറയുന്നത് ധനകാര്യ വകുപ്പുമന്ത്രികൂടി ശ്രദ്ധിച്ചാൽകൊള്ളാം, എന്റെ നിയോജകമണ്ഡലത്തിൽ രണ്ട് വർക്കുകളുണ്ട്, ഒരു വർക്ക് ടെണ്ടർ ചെയ്യാറായപ്പോൾ പത്ത് മീറ്റർ വീതിവേണമെന്ന് കിഫ്ബി പറഞ്ഞു. ഞാൻ അങ്ങയെ കണ്ട് ഇക്കാര്യം പറഞ്ഞതാണ്. ടാർ വിഡ്ഢിത്ത് അഞ്ചര മീറ്റർ മതിയെന്നാണ്, ഇക്കാര്യത്തിൽ അതുണ്ട്. കിഫ്ബി പത്ത് മീറ്ററിന് നടപ്പാക്കിക്കൊടുത്തു. ഇപ്പോൾ ടെണ്ടർ ചെയ്യാൻ വർക്ക് നടക്കും. ഈ ഒരൊറ്റ കാരണത്തിന്റെ പേരിൽ കഴിഞ്ഞ മൂന്ന് കൊല്ലമായി അവിടെ മെയിന്റനൻസ് പോലുമില്ല. അഞ്ചര മീറ്റർ ടാർ വിഡ്ഢിത്തുണ്ട്, എന്നിട്ടും എന്തുകൊണ്ട് അനുവദിക്കുന്നില്ല. കാരണം കാശ് ചെലവാക്കാൻ പാടില്ല. ഭൂമി അക്വയർ ചെയ്യുന്ന നടപടി പിന്നീട് നടത്തിയാൽ മതി. എങ്ങനെയും കാശ് ചെലവഴിക്കാതിരിക്കാനുള്ള ഒരു തന്ത്രമായി കാണുകയാണ്. തദ്ദേശസ്വയംഭരണ വകുപ്പും ഇക്കാര്യത്തിൽ വ്യത്യസ്തമല്ല.



വികസന പ്രവർത്തനങ്ങൾക്ക് മുൻകൈ എടുക്കേണ്ട തദ്ദേശസ്വയംഭരണ സ്ഥാപനങ്ങളെ ബലഹീനമാക്കരുത്, അവർക്ക് ഒരു എൻകറേജ്മെന്റ് കൊടുക്കണം. ഇക്കാര്യത്തിൽ അങ്ങ് ഫലപ്രദമായി ഇടപെടണമെന്ന് ഞാൻ അഭ്യർത്ഥിക്കുകയാണ്. എക്സ്ക്യൂസുകൾ എന്തുവേണമെങ്കിലും പറയാം. തദ്ദേശസ്വയംഭരണ സ്ഥാപനങ്ങളൊക്കെ സ്കൂളനാവസ്ഥയിലാണ്. ഈ നിലപാടിൽ പ്രതിഷേധിച്ച് ഞാനും എന്റെ കക്ഷിയും വാക്ക് ഔട്ട് ചെയ്യുന്നു.

(ഗവൺമെന്റ് നിലപാടിൽ പ്രതിഷേധിച്ച് ശ്രീ. പി. ജെ. ജോസഫ് അദ്ദേഹത്തിന്റെ പാർട്ടിയിൽപ്പെട്ട അംഗങ്ങളും സഭയിൽനിന്ന് പുറത്തുപോയി)

ശ്രീ. അനൂപ് ജേക്കബ്: സർ, തദ്ദേശസ്വയംഭരണ സ്ഥാപനങ്ങളുടെ പ്രവർത്തനങ്ങൾ സംബന്ധിച്ച് ബില്ലുകൾ മാറുന്നില്ല അതിന്റെ അടിസ്ഥാനത്തിൽതന്നെ പുതിയ വർക്കുകൾ ഏറ്റെടുക്കാൻ കരാറുകാർ തയ്യാറാകാത്ത സാഹചര്യങ്ങൾ ഇവിടെ നിലനിൽക്കുകയാണ്. സ്വാഭാവികമായും ഈ മേഖലയിൽ ഒരു സ്കൂളനാവസ്ഥയുണ്ടാക്കിയിട്ടുണ്ട് എന്നത് വാസ്തവമാണ്. അങ്ങ് ഇവിടെ ഡിസ്കൗണ്ടിംഗ് സംവിധാനത്തെ സംബന്ധിച്ചാണ് പ്രതിപാദിക്കുന്നത്. ഇപ്പോൾ ഡിസ്കൗണ്ടിംഗ് സംവിധാനം വന്നുകഴിയുമ്പോൾ ബാങ്കുകൾക്ക് നൽകാനുള്ള പലിശയുടെ ബാധ്യത ഈ

സ്ഥാപനങ്ങളുടെ തലയിലേയ്ക്ക് വരുമോ എന്ന സംശയം നിലനിൽക്കുകയാണ്. അതിന്റെ ഒരു ഭാഗം ഗവൺമെന്റ് വഹിക്കുമെന്നാണ് പറയുന്നത്. ബാക്കി ഭാഗം ബന്ധപ്പെട്ട തദ്ദേശസ്വയംഭരണ സ്ഥാപനത്തിന്റെ ചുമലിലേയ്ക്കുതന്നെ വരുമെന്ന സാഹചര്യമുണ്ടാകും, അങ്ങനെ വന്നുകഴിഞ്ഞാൽ ഇത് കൂടുതൽ പ്രതിസന്ധിയിലേയ്ക്ക് തള്ളിവിടുമെന്നുള്ള മുൻനിർദ്ദേശം നൽകാൻ ഞാൻ ആഗ്രഹിക്കുകയാണ്. ഇവിടെ ശ്രീ. പി. ജെ. ജോസഫ് സൂചിപ്പിച്ച ഒരു വിഷയം, അതിനെ സംബന്ധിച്ച് അങ്ങയിൽനിന്നും ഒരു വ്യക്തമായ മറുപടിയുണ്ടാകണമെന്നും ഞാൻ ആഗ്രഹിക്കുകയാണ്. കിഫ്ബി റോഡുകളെ സംബന്ധിച്ചുള്ളതാണ്, അത് എല്ലാ എം.എൽ.എ.-മാർക്കും താൽപ്പര്യമുള്ള ഒരു വിഷയവുമാണ്. ശ്രീ. പി. ജെ. ജോസഫ് പറഞ്ഞ കാര്യംതന്നെയാണ് അത്. ബഹുമാനപ്പെട്ട ധനകാര്യ വകുപ്പുമന്ത്രിയുടേയും കേൾക്കണം. കിഫ്ബി റോഡുകൾക്ക് 12 മീറ്റർ വീതി വേണമെന്നുള്ള നിബന്ധനയുണ്ടോ ഇല്ലയോ എന്ന കാര്യമറിയാൻ എല്ലാ എം.എൽ.എ.-മാർക്കും താൽപ്പര്യമുണ്ട്. പല കിഫ്ബി വർക്കുകളും കേരളത്തിൽ ഇപ്പോൾ നിർത്തി വെച്ചിരിക്കുകയാണ്. 12 മീറ്റർ വീതിയുണ്ടെങ്കിലേ വർക്ക് മുമ്പോട്ട് കൊണ്ടുപോകാൻ സാധിക്കുകയുള്ളൂ എന്നാണ് കാരണം. എന്റെ മണ്ഡലത്തിലെ മണീട് പഞ്ചായത്തിൽ ഒരു വർക്ക്

ആരംഭിച്ച് ഇരുപത് ശതമാനം വർക്ക് കഴിഞ്ഞപ്പോഴാണ് ഈ നിബന്ധന വന്നത്. അതിന്റെ പേരിൽ കഴിഞ്ഞ മൂന്നര മാസക്കാലമായി ആ വർക്ക് നിർത്തിവെച്ചിരിക്കുകയാണ്. ശ്രീ. പി. ജെ. ജോസഫിന്റെ മണ്ഡലത്തിൽ വർക്ക് തുടങ്ങിയിട്ടില്ല. പക്ഷെ എന്റെ മണ്ഡലത്തിൽ വർക്ക് നിർത്തിവെച്ചിരിക്കുകയാണ്. പല വർക്കുകളും പെൻഡിംഗിലാണ്. ഇത് വളരെ ഗുരുതരമായ സാഹചര്യമാണ്. സംസ്ഥാനത്തിന്റെ സാമ്പത്തിക പ്രതിസന്ധിയുടെ പശ്ചാത്തലത്തിൽ ഇതിനെ കൂട്ടിവായിക്കാനാണ് ഞങ്ങൾ താൽപ്പര്യപ്പെടുന്നത്. ജനങ്ങൾ അങ്ങനെയൊന്നാണ് ചിന്തിക്കുന്നതും. സാമ്പത്തിക പ്രതിസന്ധി കാരണം എങ്ങനെ ഒരു വർക്ക് നീട്ടിക്കൊണ്ടുപോകാമെന്നതാണ് കിഫ്ബി വർക്കുകളിലും കാണുന്നത്. ഇതിൽ അങ്ങ് ഇടപെടണം. അത് വളരെ ഗൗരവമായ വിഷയമാണ്. തദ്ദേശസ്വയംഭരണ സ്ഥാപനങ്ങൾ ഏറ്റവും വലിയ പ്രതിസന്ധിയിലൂടെ കടന്നുപോകുകയാണ്. ഇത് വെറുതെ പറഞ്ഞുപോകുകയല്ല. അങ്ങയുടെ പഞ്ചായത്തിലും മറ്റ് പഞ്ചായത്തിലുമൊക്കെ നോക്കിക്കഴിഞ്ഞാൽ ഇതുതന്നെയാണ് സ്ഥിതി. ഇതിനെ സംബന്ധിച്ച് ഗവൺമെന്റ് അടിയന്തരമായി ഇടപെടണം. ഈ വിഷയങ്ങൾ ചർച്ച ചെയ്യാത്തതിൽ പ്രതിഷേധിച്ച് ഞാൻ

വാക്ക് ഒഴുട്ട് ചെയ്യുന്നു.

(ഗവൺമെന്റ് നിലപാടിൽ പ്രതിഷേധിച്ച് ശ്രീ. അനൂപ് ജേക്കബ് സഭയിൽനിന്ന് പുറത്തുപോയി)

ശ്രീ. ഒ. രാജഗോപാൽ: സർ, ലോക്കൽ ബോഡീസിനെ സംബന്ധിച്ചിടത്തോളം മുൻപുതന്നെ വളരെ പതുക്കെയാണ് വർക്കുകൾ നീങ്ങിയിരുന്നത്. ഇന്ന് ഇപ്പോൾ പൂർണ്ണമായും സ്തംഭിച്ച സാഹചര്യത്തിലാണ്. ഇക്കാര്യത്തിൽ പ്രതിഷേധിച്ചുകൊണ്ട് ഞാനും വാക്ക് ഒഴുട്ട് നടത്തുന്നു.

(ഗവൺമെന്റ് നിലപാടിൽ പ്രതിഷേധിച്ച് ശ്രീ. ഒ. രാജഗോപാൽ സഭയിൽനിന്ന് പുറത്തുപോയി)

(സഭവിട്ട് പുറത്തുപോയ അംഗങ്ങൾ അല്പസമയത്തിനുശേഷം സഭയിൽ തിരികെ പ്രവേശിച്ചു.)